

13 ta' Marzu, 1950.

Imha lfin :

Is-S.T.O. Sir George Borg, Kt., M.B.E., LL.D., Pres.

L-Onor. Dr. L.A. Camilleri, LL.D.

L-Onor. Dr. A.J. Montanaro Gauci, LL.D.

Giovanui Saliba *versus* Carmelo Saliba

**Diviżjoni — Att Pubbliċi — Preskrizzjoni —**

**Azzjoni Rezissorja — Art. 536 u 1268 tal-Kodiċi Civili.**

*Diriżjoni ta' stabili li ssew materjalment minghajt il-funzjonijiet ta' l-att pubbliċi ma tistax, u hija radikalment nulla.*

*Min jidher b'azzjoni ta' preskrizzjoni akkwiziżjoni għandu jipprova kategorikament nhar biss il-pussess "animo domini", imma anki li huwa jippossjeda minghajt interruzzjoni għal-żmien kollu ta' 30 sena preskritt mill-ġig.*

*Il-preskrizzjoni ta' homes snin li biha hija kolpita l-azzjoni rezissorja mhix applikabli meta l-att huwa radikalment null; għax f'dan il-kaz l-obbligazzjoni ma teżistix. U għalhekk min irid imur kontra qasma li saret materjalment u minghajt att pubbliċi ma għandux jgħid li jgħid ir-rezissorja ta' dik il-qasma; u meta huwa jagħid li jgħid jgħid il-qasma u jistax jiġi milqiegħ bl-eżerzzjoni li l-azzjoni ta' rezissorja hi preskritta għax għaddew aktar minn hames snin minn meta saret dik il-qasma.*

Il-Qorti, — Rat iċ-ċinazzjoni quddiem il-Qorti tal-Magistrati tal-Pulizija Gudizzjarja għall-Gżejjer ta' Ghawdex u Kemmuna fil-Kompetenza Superjuri bhala Qorti taċ-Civil, li b'ha l-attur, wara li qal li l-kontendenti jippossjedu individwament bejni-hom. nofs kul wiehed, ir-raba' "Ta' Melsiena", fil-limiti tal-Belt Vittorja, tal-kapaċità ta' ċirka hdax-il tonna, illi jmiss minn nofs-nhar ma' beni ta' Francesco Calleja u hadd iehor, mill-purent ma' l-entrata u beni ta' hadd iehor, mill-levant ma' beni ta' l-Arċipriet Maurizio Cauchi, jew konfini iżjed veri; u li l-attur ma jridx jibqa' f'dan l-istat ta'

komunjonj; talab li tigi orduata d-diviżjoni tar-raba' fuq imsemmi f'żewġ parti u porzjonijiet ugwali, li jiġu assenjati, bix-xorti jew altrimenti, waħda kull wiehed lill-kontendenti; billi għall-finijiet premessi jiġi nominat perit biex jagħmel il-pjan tal-qasma, nutar biex jirċievi l-att meħtieġ, u kuratur biex jirrappreżenta l-ewntwali kontumaċi fuq l-att. Bl-ispejjeż, kompriżi dawk ta' l-itira uffiċjali tat-18 ta' Gunju 1941;

Rat in-nota ta' l-eċċezzjonijiet tal-konvenut li eċċepixxa illi r-raba' "Ta' Melsiena" fil-kwistjoni jinsab maqsum u magħżul bejn il-kontendenti, u bil-kunsens tagħhom it-tnejn, għal aktar minn dawn l-aħhar 30 sena; illi għaldaqshekk l-istat ta' komunjonj li qiegħed jippretendi l-attur ma jeżistix, u għalhekk it-talba ta' l-attur hi'a barra minn lokha;

Rat il-verbal ta' l-10 ta' Gunju 1949, li bih l-attur illimita d-domanda għal dak li jirrigwarda l-fond mibjugħ fl-atti tan-Nutar Giovanni Xuereb tal-10 ta' Mejju 1911 minn Franġisk Magro;

Rat is-sentenza mogħtija minn dik il-Qorti fid-9 ta' Diċembru 1949, li biha eħadet l-eċċezzjoni tal-preskrizzjoni sollevata mill-konvenut u ddiċjarat illi l-kontendenti jippossjedu "pro indiviso" r-raba' "Tal-Melsiena", imsemmi fiċ-ċittazzjoni, limitatament għall-estensjoni ta' ċirka sitt itmien akkwistati bil-kuntratt tan-Nutar Xuereb tal-10 ta' Mejju 1911, bl-ispejjeż kontra l-konvenut; u nnominat lill-Arkitett u Inġinier Ċivili Arturo Bondi biex jissuggerixxi pjan ta' qasma tar-raba' fuq imsemmi f'żewġ porzjonijiet ugwali, a spejjeż provviżorjament ta' l-attur. Il-Qorti tatu anki l-fakolta' li jisma' xhieda bil-gurament, u kellu jippreżenta r-relazzjoni fisseduta tal-25 ta' Jannar 1950, għal liema gurnata giet differita l-kawża; spejjeż riżervati; wara li kkunsidrat;

Illi mill-atti riżulta illi bil-kuntratt fuq imsemmi tal-10 ta' Mejju 1911, il-kontendenti xtraw, flimkien u mingħajr indikazzjoni ta' kwoti, porzjoni tar-raba' "Ta' Melsiena", ta' sitt itmien ċirka, fil-limiti ta' Sannat, tmis minn nofsinhar ma' beni ta' Francesco Magro, mill-punent ma' entrata;

Illi għalhekk il-kontendenti xtraw dan ir-raba' individwament u sarru proprjetarji "pro indiviso", nofs kull wiehed, tar-raba' in kwistjoni;

Illi l-konvenut issottometta illi wara li xtraw dan ir-raba' l-kontendenti qasmu materjalment bejniethom dan ir-raba', u l-kum jippossjedu dan ir-raba' "pro diviso" ghal iżjed minn 30 sena, u ghalhekk huwa akkwista per mezz tal-preskrizzjoni l-porzjon minnu posseduta;

Illi huwa maghruf illi min jećepejxxi l-preskrizzjoni akkwizitiva ghandu jipprova kategorikament nt nihux biss li huwa ppossjeda "animo domini", imma li huwa ppossjeda minghajr interruzzjoni ghaż-żmien preskritt mil-ligi, cioè, f'dan il-każ, ghal 30 sena, billi ma hemm favur il-preskriventi titolu;

Illi rriżulta mix-xhieda, li ftit żmien wara l-akkwist il-kontendenti qasmu materjalment ir-raba' u kull wieheđ minnhom beda jippossjedi l-kwota tieghu; u l-ewwel interruzzjoni illi rriżu tat li saret ghal dan il-pussess kienet dik li saret bl-ittra ufficjali li l-attur spedixxa lill-konvenut fit-18 ta' Gunju 1941, notifikata fl-istess ġurnata, cioè tletin sena xahar u tmint ijiem wara l-kuntratt ta' l-akkwist;

Illi ghalhekk il-kwistjoni kollha tirriduci ruħha fl-eżami ta' meta l-kontendenti bdew jippossjedu "pro diviso" l-porzjoni rispettiva tagħhom, u ghalhekk minn mindu ghandha tidda tiddekorri l-preskrizzjoni;

Illi fuq dan it-"terminus a quo" il-partijiet ma jaqblux. Infatti l-konvenut xehed..... L-attur minn naha l-oħra xehed..... Illi ghalhekk ghandha iżjed mill-verosimili x-xhieda li ta l-konvenut fl-ewwel lok, li l-qasma saret minn xahar sa xahrejn wara l-kuntratt; u jekk saret xahrejn wara, cioè fl-10 ta' Lulju 1911, sal-ġurnata ta' l-ittra ufficjali (18 ta' Gunju 1941) ma kienux għaddew it-30 sena neċessarji għall-użukapjoni;

Illi ghalhekk mix-xhieda ta' l-istess konvenut jirriżulta dubju li l-qasma ma saretx qabel 30 sena mid-data tat-18 ta' Gunju 1941;

Rat in-nota ta' l-appelli tal-konvenut, u rat il-petizzjoni tieghu fejn talab li dik is-sentenza bid-digriet relativ tigi revokata, u li d-domandi ta' l-attur jigu rigettati bl-ispejjeż taż-żewġ istanzi kontra tieghu;

*Omissis;*

Tkkunsidrat;

Uli fu-seduta tat-13 ta' Frar 1950, l-appellant irrinunzja għal-eċċezzjoni tal-preskrizzjoni akkwizitiva minnu opposta quddiem l-Ewwel Qorti u ripetuta fil-petizzjoni; u dikkjara li huwa jillimita ruhu għall-preskrizzjoni estintiva ta' l-azzjoni ta' reżissjoni tad-diviżjoni, li jippretendi li hija dik ta' hames snin, kontemplata mill-art. 1268 tal-Kodiċi Civili;

Ikkunsidrat;

Uli ma hemmx kuntrast bejn il-kontendenti li b'kuntratt li sar għand in-Nutar Giovanni Xueheb fl-10 ta' Mejju 1911 (fol. 11) huma xtraw flimkien u minghajr indikazzjoni ta' kwoti, porzjon tar-raba' "Tal-Marżiena"..... Wara li xtraw dak ir-raba', il-kontendenti qasmi materjalment bejniethom u minghajr att publiku, non ostanti d-dispożizzjoni ta' l-ewwel paragrafu ta' l-art. 536 tal-Kodiċi fuq imsemmi, li jistabbilixxi li "l-qasma ta' bwejjeġ immobili ma tistax jekk ma ssirx b'att publiku". Dina d-dispożizzjoni hija identika għal dik ta' l-ewwel paragrafu ta' l-art. 1413 ta' l-istess Kodiċi, li tgħid li "l-bejgħ ta' beni immobili ma tistax jekk ma jsirx b'att publiku". U fiż-żewġ każi l-att publiku huwa meħtieġ mhux "ad probationem tantum", iżda "ad substantiam" (ara sentenza ta' din il-Qorti tas-7 ta' Diċembru 1928 in re "Bugeja vs. Bugeja", Kollez. Vol. XXVII—I—773);

Ikkunsidrat;

Uli, kif ingħad iżjed 'il fuq, l-appellant qiegħed isostni li la darba l-qasma saret, għalkemm materjalment, id-doman-da ta' l-attur messa kienet dik ta' reżissjoni ta' dik il-qasma, u din l-azzjoni ma tistax tiġi esperita billi tinsab kolpita mill-preskrizzjoni ta' hames snin skond ma jiddisponi l-art. 1263 tal-Kodiċi fuq citat;

Ikkunsidrat;

Uli, kif gie deċiż minn din il-Qorti fl-14 ta' Mejju 1923, fl-kawża "Giuseppe Scicluna vs. Vincenzo Chircop et." (Kollez. Vol. XXV—I—511), u fit-22 ta' Ottubru 1937 fl-kawża "Giovanna Spiteri vs. Enrico Soler et.", id-dispożizzjoni fuq imsemmija ta' l-art. 1268 (li allura kienet dik ta' l-art. 932 ta' l-Ordinanza VII ta' l-1868) mhix applikabli "quando si tratta di nullità radicale", għaliex din in-nullità

irrendi ineżistenti l-obbligazzjoni, menni l-eżistenza ta' l-obbligazzjoni hija presupposta mill-art. 1268 fuq imsemmi. Fil-keż taht eżami ma jistax jiġi ritenut li tista' tiśwa l-qasma li saret mater alment bejn l-konendenti, billi ma saretx b'aft publiku kif huwa meht'eg "ad sub. tantum" mid-dispożizzjoni fuq riportata ta' l-ewwel paragrafu ta' l-art. 536 tal-Kodiċi Ċivili; u għalhekk dik il-qasma, bi li affetta minn nullità radikali espressament komminata mil-ligi, għandha tiġi ritenuta ineżistenti għal-effetti kollha tal-ligi, u konsegwentement mhix applikabili fir-rigward tagħha d-dispożizzjoni fuq citata ta' l-art. 1268;

#### Ikkunsidrat;

Illi rriżulta mill-provi li wara li saret dik il-qasma materjali, u preċiżament fid-9 ta' Ottubru 1911 (fol. 42), l-appellant biegh li huw Francesco Saliba "mondelli cinque di terreno da segregarsi per opera di un perito agrimensore dalla parte di mezzodi della porzione di terra..... denominata parimenti 'Ta' Mersiena', confinata....." Fl-istess att jinghad li dik il-porzjoni raba' hija biċċa mill-fond akkwistat mill-ahwa Giovanni u Carmelo Saliba bil-kuntratt li sar fl-10 ta' Mejju 1911, għand in-Nutar Giovanni Xue-reh..... Francesco Saliba fuq imsemmi miet fis-27 ta' Gunju 1942..... Dik il-biċċa raba' kienet ilha posseduta b'titolu tajjeb mill-imsemmi Francesco Saliba mid-data ta' l-akkwist sakemm miet, jiġifieri għal iżjed minn 30 sena. Fit-2 ta' Settembru 1944 (fol. 20) il-werrieta ta' Francesco Saliba, fosthom iż-żewġ kontendenti, iddisponew bejniethom mis-sustanzi ereditarji tiegħu, kompriża l-biċċa raba' fuq imsemmija. A rigward tagħha gie stipulat li l-kumparenti kollha (fosthom l-appellant Giovanni Saliba) bie hu u trasferew lil Carmelo Saliba (l-appellant), li aċċetta, xtara u akkwista, minn għandhom sebgha minn tmienja (8) parti indiviżi, bil-li r-rimanti ottava (1) parti hifa ta' l-istess kumpratur, tal-għalqa "Ta' Mel'ziena".....;

#### Ikkunsidrat:

Illi minn dak li ntqal fuq jidher li l-appellant Carmelo Saliba, mill-porzjoni li kellu taht idejh tar-raba' "Ta' Mel'ziena", biegh biċċa, tal-kejl ta' madwar hames sughan, lil huw Francesco Saliba, Dina l-porzjoni baqghet għand Francesco

Saliba sakemm miet..... Dik il-porzjoni kienet dablet b'itolu validu fil-patrimonju ta' dana Francesco Saliba..... In vista ta' dak li ntqal fuq, dik il-porzjoni ta' hames sighan ma ghandliex tiffirma oggett tal-qasma mitluba bič-čitazzjoni, u ghandha tigi meqjusa li tmiss lill-appellant Carmelo Saliba, li ghalhekk, fil-qasma tar-rimanenti porzjon tar-raba' "Ta' Melziena", li huwa u huh Giovanni Saliba kienu akkwistaw fl-10 ta' Mejju 1911 (fol. 11) fl-att tan-Nutar Giovanni Xuereb, ghandha tmissu porzjoni iżghar, korrispondenti d-differenza ghal dik fuq imsemmija tal-kejl ta' hames sighan, li huwa ga ghandu taht idejh..... Billi l-kontendenti ma ghandhomx kwoti ugwali, il-qasma ghandha ssir b'assenjazzjoni;

Ghar-raġunijiet fuq miġjuba;

Tastjen, minhabba r-rinunzja ta' l-appellant, li tiehu konjizzjoni ta' l-eččezzjoni tal-preskrizzjoni akkwizittiva minn opposta;

Tirreapinġi l-eččezzjoni tal-preskrizzjoni ta' hames snin bażata fuq l-art. 1268 tal-Kodiči Civili, sollevata mill-appellant; bl-ispejjeż kontra tieghu;

Tjiddikjarz li l-kontendenti ghadhom jippossjedu "pro indiviso", iżda mhux fi kwoti ugwali, il-kumplament tar-raba' "Ta' Melziena", minnhom akkwistat fl-atti tan-Nutar Giovanni Xuereb ta' l-10 ta' Mejju 1911, u mnaqqas bil-porzjoni ta' hames sighan miġjuga fl-istess atti fid-9 ta' Ottubru 1911; u tordna l-qasna ta' dak ir-rimanenti raba' b'assenjazzjoni. b'mod li lill-attur appellat ghandha tigi assenjata porzjoni ekwivalenti ghal nofs ir-raba' kollu akkwistat bl-imsemmi kuntratt tal-10 ta' Mejju 1911, u l-kumplament ghandu jigi assenjat lill-konvenut appellat.....;

Il-perit nominat mill-Ewwel Qorti ghandu jaqdi l-inkariku lilu fdat fis-sens ta' din id-dečizjoni, u ghandu jipprezenta r-rapport tieghu quddiem dik il-Qorti fis-seduta tad-29 ta' Marzu 1950;

U biss fis-sens fuq imsemmi laqgħet l-appell tal-konvenut Carmelo Saliba; u tordna li l-ispejjeż taż-żewġ istanzi (barra dawk għa' dečizi u barra dawk ta' l-eččezzjoni tal-preskrizzjoni akkwizittiva, dečiza mill-Ewwel Qorti u rinunzjata f'dina l-istanza, li ghandhom jibqgħu a kariku ta' l-imsemmi

Carmelo Saliba), jichallsu kwantu ghal ƒ mill-attur Giovanni Saliba u kwantu ghal ƒ Lohra mill-konvenut Carmelo Saliba.

---